

கடலூர் மாவட்டத்தில் வடகிழக்கு

பருவமழையை எதிர்கொள்ள அரசு தயாராக உள்ளது!

அமைச்சர் எம்.ஆர்.கே. பன்னீர்செல்வம் பேட்டி!

கடலூர், நவ.30-
கடலூர் மாவட்டம் வடகிழக்கு பருவமழையினை எதிர்கொள்ள அரசு நிர்வாகம் தயார்நிலையில் உள்ளது என வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் செய்தியாளர்கள் சந்திப்பின் போது தெரிவித்தார்.



வேளாண்மை-உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் மாவட்ட கண்காணிப்பு அலுவலர் மற்றும் மேலாண்மை இயக்குநர் (சர்க்கரைத் துறை) அப்பதிகள் மாவட்ட ஆட்சித் தலைவர். சிபி ஆதித்யா செந்தில்குமார், கடலூர் சட்டமன்ற உறுப்பினர் கோ.ஜயப்பன், மாநகராட்சி மேயர் திருமதி சுந்தரிராஜா ஆகியோர் முன்னிலையில் வடகிழக்கு பருவமழை முன்னேற்பாடு மற்றும் பாதுகாப்புப் பணிகள் குறித்து கடலூர் சுற்றுலா மானிகையில் செய்தியாளர் சந்திப்பு நேற்று (29.11.2025) நடைபெற்றது.

வேளாண்மை-உழவர் நலத்துறை அமைச்சர் எம்.ஆர்.கே.பன்னீர்செல்வம் தெரிவித்ததாவது,

முதலமைச்சர் அவர்கள் வடகிழக்கு பருவமழையினை முன்னிட்டு மாவட்ட ஆட்சியர்கள் மற்றும் அரசு உயர்அலுவலர்களுக்கு அனைத்து விதமான முன்னேற்பாடு பணிகள் மற்றும் பொதுமக்களை பாதுகாப்பதற்கு வேண்டிய நடவடிக்கைகளை மேற்கொள்ள அறிவுறுத்தியுள்ளார்கள். அமைச்சர்கள், சட்டமன்ற உறுப்பினர்கள் உள்ளிட்ட அனைத்து நிலை உள்ளாட்சி பிரதிநிதிகளையும் களத்திலிருந்து தேவையான அனைத்து முன்னேற்பாடு பணிகளை உத்தரவிட்டுள்ளார்கள்.

முதலமைச்சர் அவர்கள் பருவமழை தொடங்குவது

தற்கு முன்பாகவே தேவையான அனைத்து முன்னெச்சரிக்கை நடவடிக்கைகளை மேற்கொள்ள அறிவுறுத்தியுள்ளோம். கடலூர் மாவட்டத்தில் 22 இடங்கள் மிக அதிகமாக பாதிப்புக்குள்ளாக கூடிய இடங்களாகவும், 20 இடங்கள் மிகமாக பாதிப்புக்குள்ளாக கூடிய இடங்களாகவும், 39 இடங்கள் அதிகம் பாதிப்புக்குள்ளாக கூடிய இடங்களாகவும், 20 இடங்கள் மிகமாக பாதிப்புக்குள்ளாக கூடிய இடங்களாகவும், 239 இடங்கள் கண்டறியப்பட்டு, அனைத்து முன்னேற்பாடு பணிகளும் மேற்கொள்ளப்பட்டுள்ளது.

அடிப்படை வசதிகள் தயார் நிலை!

கனமழை ஏற்படும்பொழுது பொதுமக்களை பாதுகாப்பாக 28 புயல் பாதுகாப்பு மையங்களில் 8400 ஏற்படக்கூடிய இடங்களாகவும் என 239 இடங்கள் கண்டறியப்பட்டு, அனைத்து முன்னேற்பாடு பணிகளும் மேற்கொள்ளப்பட்டுள்ளது.

பேரிடர் ஏற்படும் பொழுது அப்பகுதிகளில் போக்குவரத்து வசதிகளை சரிசெய்திடவும், மீட்புப் பணிகள் மேற்கொள்ளவும் JCB, பொக்கைகள் இயந்திரங்கள், மரம் அறுக்கும் இயந்திரங்கள் மற்றும் தற்காலிக மின்சார தேவைக்காக ஜெனரேட்டர்கள்

தயார் நிலையில் உள்ளன. மேலும் மணல் மூட்டைகளும், சவுக்கு கட்டைகளும், ரப்பர் படகுகளும், 8,300 மின் கம்பங்களும், 164 கி.மீ மின் கட்டத்திலும், 128 மின்மாற்றிகளும் தயார்நிலையில் உள்ளன. மீட்புப் பணிகளில் ஈடுபட தேசிய பேரிடர் மீட்புக்குழுவின் 35 நபர்கள், தமிழ்நாடு பேரிடர் மீட்புக்குழுவின் 45 நபர்கள் மற்றும் மாநில பேரிடர் மீட்புக்குழுவின் 60 நபர்களும் வருகைபுரிந்துள்ளனர்.

அனைத்து அரசு மருத்துவமனைகளிலும் மின்சாரம் தடையின்றி வழங்கும் வகையில் ஜெனரேட்டர் வசதிகள், 24 மணிநேரமும் சிகிச்சை அளிக்கக்கூடிய வகையில் மருத்துவர்கள் சுழற்சி முறையில் ஈடுபட உள்ளனர். போதிய மருந்து வசதிகளும் இருப்பு உள்ளது. குறிப்பாக அடுத்த ஒரு வாரகாலத்தில் பிரசவம் மேற்கொள்ள 925 கர்ப்பினிகள் உள்ளனர். அவர்களுக்கு மழையின் போது மகப்பேறு சிகிச்சை மேற்கொள்வதற்கான வசதிகளும் மேற்கொள்ளப்பட்டுள்ளன.

மழைநீர் வடிய ஏதுவாக நீர்வளத்துறை மூலம் சிறிய மற்றும் பெரிய நீர் ஆதார அமைப்புகள் தூர்வாரப்பட்டுள்ளது. மீனவர்கள் கடலுக்கு செல்ல வேண்டாம் என அறிவுறுத்தப்பட்டு அவர்களையும் கண்காணிக்கப்பட்டு வருகிறது. மழைநீரினால் சூழப்பட்ட விளைநிலங்களில் உள்ள தண்ணீரினை உடனுக்குடன் அகற்ற நடவடிக்கை மேற்கொள்ளப்பட்டுள்ளது.

விவசாயிகளுக்கு காப்பீடு!

விவசாயிகள் அனைவரும் தங்கள் நிலங்களுக்கு காப்பீடு செய்ய 15.11.2025 வரை அனுமதிக்கப்பட்டிருந்தது. தமிழ்நாடு முதலமைச்சர் அவர்களின் பரிந்து

ரையின் அடிப்படையில் தற்போது காப்பீடு செய்ய 01.12.2025 வரை காலநீடிப்பு செய்யப்பட்டுள்ளது. மாநில அளவில் கடந்த ஆண்டு சம்பா பருவத்திற்கு சுமார் 18.05 இலட்சம் ஏக்கர் பரப்பில் 8,06,494 விவசாயிகள் தங்கள் விளைநிலங்களுக்கு காப்பீடு செய்துள்ளனர். இந்த ஆண்டு இதுவரை சுமார் 20.69 இலட்சம் ஏக்கர் பரப்பிலான விளைநிலங்களுக்கு 8,61,629 விவசாயிகள் காப்பீடு செய்யப்பட்டுள்ளது. குத்தகைதாரர் விவசாயிகளும் காப்பீடு செய்யலாம் என அறிவுறுத்தப்பட்டுள்ளது.

யூரியா, பொட்டாஷ், டிஏபி, கால்பளக்ஸ் உள்ளிட்ட உரங்கள் தேவையான அளவு கையிருப்பு உள்ளது. கலப்பட உரம் விற்பனர்கள் கண்டறியப்பட்டு சட்டநிதியாக வழக்குப்பதியப்பட்டு தகுந்த நடவடிக்கை மேற்கொள்ளப்பட்டுவருகிறது. கடலூர் மாவட்டம் பெண்ணையாறு, கேடிலம், வெள்ளாறு, பரவனாறு, கொள்ளிடம் ஆகிய 5 பெரிய ஆறுகள் கடலில் கலக்கும் வடிகால் பகுதியாக உள்ளதால் மாவட்டத்தில் தரூவானப்பகுதிகளில் பாதிப்புகள் ஏற்படாவண்ணம் படிப்படியாக பல்வேறு நிரந்தர கட்டமைப்புப் பணிகள் மேற்கொள்ளப்பட்டு வருகிறது.

குறிப்பாக ரூ.81.12 கோடி மதிப்பீட்டில் அருவாள்குக்கு ஒழுங்கியம் கட்டுதல் மற்றும் வெள்ளநீர் வடிகால் கால்வாய் அமைக்கும் பணி போன்ற பல்வேறு பணிகள் நடைபெற்று வருகிறது. கனமழை ஏற்படும் பொழுது பரவனாற்றில் என்.எல்.சி மூலம் வெளியேற்றப்படும் சுரங்கநீரின் அளவை மாவட்ட நிருவாகத்திடம் உரிய அனுமதி

பெற்று வெளியேற்றிட்டு அறிவுறுத்தப்பட்டுள்ளது என வேளாண்மை உழவர் நலத்துறை அமைச்சர் திரு.எம்.ஆர்.கே.பன்னீர்செல்வம் அவர்கள் தெரிவித்தார்.

இந்நிகழ்ச்சியில் மாவட்ட காவல் கண்காணிப்பாளர் எஸ்.ஜெயக்குமார் மாவட்ட வருவாய் அலுவலர் கோ.புண்ணிய கோட்டி, கடலூர் வருவாய் கோட்டாட்சியர் சுந்தரராஜன் உட்பட பலர் கலந்து கொண்டனர்.

தமிழ் இணையக் கல்விக்கழகம் சார்பில்

தியாகராஜர் பொறியியல் கல்லூரியில் கணித்தமிழ் சொற்பொழிவு நிகழ்ச்சி!

சென்னை, நவ.30-

தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் தமிழ்நாடு சட்டமன்றப் பேரவையில் 2024-25 ஆம் ஆண்டு மானியக் கோரிக்கையின்போது கணித்தமிழ் சார்ந்து தொடர் சொற்பொழிவுகள் மாதந்தோறும் நடத்தப்படும் என அறிவித்தார்.

இதனைச் செயல்படுத்தும் விதமாக தமிழ் இணையக் கல்விக்கழகம் மாதந்தோறும் துறைசார்ந்த அறிஞர்கள் மற்றும் வல்லுநர்களைக் கொண்டு கணித்தமிழ் தொடர்பான சொற்பொழிவுகளைக் கல்லூரிகளில் நடத்தி, அதனை அதிக எண்ணிக்கையில் மாணவர்கள் பயனடையும் வண்ணம் வலையொளிதளம் (YouTube) வழியே நேரலையில் ஒளிபரப்பு செய்துவருகிறது. முதல் கணித்தமிழ் தொடர்



சொற்பொழிவு நிகழ்ச்சி தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் அவர்கள் தலைமையில் 17.12.2024 அன்று எத்திராஜ் மகளிர் கல்லூரியில் நடைபெற்றது. இந்நிகழ்ச்சியில் முனைவர் மதன் கார்க்கி சொற்பொழிவு நிகழ்ச்சி வழங்கி பேசினார். இந்நிகழ்ச்சியில் கல்வித் துறை அமைச்சர் அவர்கள் கலந்துகொண்டனர்.

தமிழ்ச் சமுதாயத்தின் பெருமைமிகு வரலாற்றினை

ஆய்வு மேற்கொள்ள விண்ணப்பிக்கும் தேதி நீட்டிப்பு!

சென்னை, நவ.30-

தமிழ்ச் சமுதாயத்தின் பெருமைமிகு வரலாற்றினை அனைவரும் அறிந்து கொள்ள தமிழ்நாடு ஆவணக்காப்பகத்தின் அரிய வரலாற்று ஆவணங்களை ஆராய்ந்து ஆய்வு மேற்கொள்ள ஆராய்ச்சியாளர்கள் விண்ணப்பிக்கும் விண்ணப்பங்கள் பெறப்படுவதற்கான தேதி 05.12.2025 வரை நீட்டிக்கப்படுவதாக உயர் கல்வித் துறை அமைச்சர் முனைவர் கோவி. செழியன் தெரிவித்துள்ளார். இது குறித்து அவர் தெரிவித்துள்ளதாவது: 1973-ஆம் ஆண்டு தொடங்கப்பட்ட தமிழ்நாடு வரலாற்று ஆராய்ச்சி

மன்றம் மாறிவரும் காலத்திற்கேற்ப மீளருவாக்கம் செய்யப்படும் என்றும், ஆண்டுதோறும் 10 முதல் 15 ஆய்வுகள் வரை மேற்கொள்ளப்படும் என்ற முதலமைச்சர் அவர்களின் ஆணைக்கிணங்கத் தமிழ்நாடு வரலாற்று ஆராய்ச்சி மன்றம் மீளருவாக்கம் செய்யப்பட்டது. அதன் கீழ் வரலாற்று ஆய்வுகள் மேற்கொள்ள 20 நபர்களுக்கு ஆராய்ச்சி உதவித்தொகை வழங்க ஆணைகள் வெளியிடப்பட்டன.

தமிழ்நாடு ஆவணக்காப்பகத்தின் அரிய ஆவணங்களை ஆராய்ந்து தமிழ்நாட்

யின் பெருமைமிகு வரலாற்றினை வெளிக்கொண்டு வரும் வகையில் வரலாற்று ஆராய்ச்சியை மேற்கொள்வதற்கு முதுகலைப் பட்டதாரிகள் அல்லது தனிநபர் ஆராய்ச்சியாளர்கள் www.tamilnaduarchives.tn.gov.in என்கிற இணையதளத்தில் விண்ணப்பங்கள் இணைய வழியில் விண்ணப்பிக்க 17.11.2025 முதல் 28.11.2025 வரை தெரிவிக்கப்பட்டிருந்தது. ஆய்வு மேற்கொள்வதற்காக விண்ணப்பித்த ஆராய்ச்சியாளர்களின் விண்ணப்பப் படிவத்தினை முழுமையாகப் பூர்த்தி செய்து தேவையான ஆவ

ணங்களை இணைய வழியில் பதிவேற்றம் செய்வதற்கான கால அவகாசம் 05.12.2025 வரை நீட்டிக்கப்படுகிறது.

தகுதியுள்ள ஆராய்ச்சியாளர்கள் தங்களது விண்ணப்பங்களை இணையவழியில் மேற்குறிப்பிட்ட இணையதளத்தில் 05.12.2025 வரை விண்ணப்பித்துப் பயன்பெறுமாறு கேட்டுக் கொள்கிறேன். விண்ணப்பங்கள் இணையவழியில் மட்டுமே பெறப்படும்.

இவ்வாறு உயர்கல்வித் துறை அமைச்சர் அவர்கள் தெரிவித்துள்ளார்.

துணை முதல்வர் உதயநிதி ஸ்டாலின் பிறந்த நாள்

நவ.27ல் பிறந்த 27 குழந்தைகளுக்கு தங்கமோதிரம்!

மு.அப்துல்வஹாப் எம். எல்.ஏ. வுழங்கினார்!

நெல்லை, நவ. 30 - கழக இளைஞர் அணி செயலாளர், துணை முதல்வர் உதயநிதி ஸ்டாலின் அவர்களின் பிறந்த நாள் முன்னிட்டு திருநெல்வேலி அரசு மருத்துவக் கல்லூரி மருத்துவமனையில் பிறந்த 27 குழந்தைகளுக்கு தங்கமோதிரம், அணிவிக்கும் நிகழ்வு மகப்பேறு பிரிவு வளாகத்தில் நெல்லை கிழக்கு மாவட்ட விவசாய அணி அமைப்பாளர் இ.நடராஜன் ஏற்பாட்டில் (28ம் தேதி) நடைபெற்றது.

இந்நிகழ்வில் நெல்லை மத்திய மாவட்ட பொறுப்பாளர் மு.அப்துல்வஹாப் எம். எல்.ஏ. பங்கேற்று குழந்தைகளுக்கு தங்கமோதிரம் அணிவித்து வாழ்த்தினார். நிகழ்வில் துணை மேயர் ராஜு, நெல்லை கிழக்கு மாநகராட்சிப்பாளர் தி.ஜேஷ், தேவதிரை, பாணை தெற்கு பகுதி பொறுப்பாளர் அன்டன் செல்வத்துரை, மேலப்பாளையம் மேற்கு பகுதி பொறுப்பாளர் துபாய் சாகுல், நெல்லை மண்டல தலைவர் மகேஸ்வரி, மேலப்பாளையம் மண்டல தலை

வர்க்கு இ.கலாம் பாசிலா, மருத்துவரணி மாவட்ட அமைப்பாளர், நரம்பியல் நிபுணர், மருத்துவரணி, வட்டசெயலாளர் பாணை சகீஷ் குமார், மாமன்ற உறுப்பினர்கள் கந்தன் சகாய ஜல்லியட் மேரி, ராஜேஸ்வரி, மாணுர் ஒன்றிய கவுன்சிலர் சுரேஷ்,

பிரதிநிதி துரையாசன், தச்ச நல்லூர் பகுதி இளைஞரணி அமைப்பாளர் முருகன், மகேஷ் ஆதிதன், மாணுர் மேற்கு ஒன்றிய இளைஞரணி அமைப்பாளர் காளாள், பட்டி சாமுவேல், மாணுர் கிழக்கு ஒன்றிய மாணவரணி அமைப்பாளர் மைக்கேல்,

பாணை தெற்கு பகுதி விளையாட்டு மேம்பாட்டு அணி அமைப்பாளர் முருகன், மகளிர் அணி தேவிகா, பூமணி, வாக்கி செல்வத்துரை உள்ளிட்ட கழக நிர்வாகிகள், உடன்பிறப்புகள் கலந்து கொண்டனர்.



கழக இளைஞர் அணி செயலாளர், துணை முதல்வர் உதயநிதி ஸ்டாலின் அவர்களின் பிறந்த நாளை முன்னிட்டு திருநெல்வேலி அரசு மருத்துவக் கல்லூரி மருத்துவமனையில் பிறந்த 27 குழந்தைகளுக்கு தங்கமோதிரம், அணிவிக்கும் நிகழ்வு மகப்பேறு பிரிவு வளாகத்தில் நெல்லை கிழக்கு மாவட்ட விவசாய அணி அமைப்பாளர் இ.நடராஜன் ஏற்பாட்டில் (28ம் தேதி) நடைபெற்றது. இந்நிகழ்வில் நெல்லை மத்திய மாவட்ட பொறுப்பாளர் மு.அப்துல்வஹாப் எம்.எல்.ஏ.பங்கேற்று குழந்தைகளுக்கு தங்கமோதிரம் அணிவித்து வாழ்த்தினார். நிகழ்வில் துணை மேயர் ராஜு, நெல்லை கிழக்கு மாநகராட்சிப்பாளர் தி.ஜேஷ் உடன் கழக நிர்வாகிகள் உள்ளனர்.

முன்னாள் மகளிர் அணிச் செயலாளர் இராஜம் ஜான் மறைவு!

கழகத் துணைப் பொதுச் செயலாளர் கனிமொழி கருணாநிதி எம்.பி. அஞ்சலி!

நெல்லை, நவ.30-
நெல்லை மேற்கு மாவட்டம் அம்பாசமுத்திரம் சட்டமன்றத் தொகுதி விக்கிரம சிங்கபுரத்தில் வசித்து வந்த கழக மகளிர் அணி முன்னாள் செயலாளர் இராஜம் ஜான் (வயது 69) அவர்கள் உடல் நலக் குறைவு காரணமாக 24.11.2025-திங்கட் கிழமை அன்று இயற்கை யெய்தினார் என்பதை அறிவிக்க வருந்துகிறோம்.

இது பற்றிய தகவல் அறிந்ததும் கழக துணைப் பொதுச் செயலாளர் கழக நாடாளுமன்ற குழு தலைவர் கனிமொழி கருணாநிதி எம்.பி. அவர்கள், சமூக நலம் மற்றும் மகளிர் உரிமை துறை அமைச்சர்

பெ.சி.தா ஜீவன், நெல்லை மேற்கு மாவட்ட பொறுப்பாளர் இரா.ஆவுடையப்பன், நெல்லை மத்திய மாவட்டப் பொறுப்பாளர் மு.அப்துல்வஹாப் எம். எல்.ஏ.நெல்லை கிழக்கு மாவட்டப் பொறுப்பாளர் ம.கிரகாம்பெல் ஆகியோர் மலர் வளையம் வைத்து அஞ்சலி செலுத்தினர். பின்னர் மறைந்த ராஜம் ஜான் அவர்களின் குடும்பத்தினருக்கு கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் ஆறுதல் கூறினார்கள்.

நெல்லை மேற்கு மாவட்டம் அம்பாசமுத்திரம் சட்டமன்றத் தொகுதி விக்கிரம

சிங்கபுரத்தில் வசித்து வந்த மறைந்த ஜான் அவர்களின் மனைவியும் கழக மாநில மகளிர் அணி முன்னாள் செயலாளரான இராஜம் ஜான் அவர்கள்

உடல் நலக்குறைவு காரணமாக அன்னாரது இல்லத்தில் 24.11.2025 அன்று இயற்கை எய்தினார். இராஜம் ஜான் அவர்கள் கழக மகளிர் அணி செயலாளராக பணியாற்றிய போது நெல்லை மாவட்டம் விக்கிரமசிங்கபுரம் பகுதியில் பல இடங்களில் மகளிர் அமைப்புக்களை நிறுவ மகளிர் பிரச்சினைகளுக்கு தீர்வு காணும் வகையில் துணிவோடு போராடியதோடு, கழகப் பணியிலும் தீவிரமாக ஈடு

பட்டு வந்தவா. கழகம் நடத்திய பல்வேறு போராட்டங்களில் கலந்து கொண்ட பல முறை சிறை சென்றவர். இந்தி திணிப்பு எதிர்ப்புப் போராட்டம், விலைவாசி உயர்வு போராட்டம், இரயில் மறியல் போராட்டத்திலும் கலந்து கொண்டவர்.

தொடர்ந்து தற்போது வரை கழகம் அறிவித்த மாவட்ட அளவிலான ஆர்ப்பாட்டங்கள், கழக சாதனை விளக்க பொதுக் கூட்டங்களில் கலந்துகொண்டு சிறப்பித்தவராவார். இப்படி கழகத்திற்காக அயராது உழைத்து வந்த கழக மகளிர் அணி முன்னாள் செயலாளர் இராஜம் ஜான் அவர்கள் விக்கிரமசிங்கபுரத்தில் உள்ள அன்னாரது இல்லத்தில் இயற்கை எய்தினார்.

நிகழ்வில் முன்னாள் அமைச்சர் பூங்கோதை ஆவடி அருணா, கழக மகளிர் அணி செயலாளர் ஹெலன் டேவிட்ஸ், குழந்தைகள் நல ஆணையர் தலைவர் புதுக்கோட்டை விஜயா, முன்னாள் எம்பி குரான்திரவியம், மாநில தொண்டரணி துணை செயலாளர் ஆவியன் ஆறுமுகம், மாநில விவசாய தொழிலாளணி துணை செயலாளர் கணேஷ் குமார் ஆகிய தன், நெல்லை துணை மேயர் ராஜு, மாவட்ட மகளிர் அணி அமைப்பாளர் மல்கிகா அருள், ஒன்றிய செயலாளர்கள் பரணி சேகர், முத்துப்பாண்டி என்ற பிரபு, எரிக்கு, விக்கிரமசிங்கபுரம் நகர செயலாளர் கணேசன், ஆலங்கு எம். ஒன்றிய குழு தலைவர் திவ்யா மணிகண்டன், உள்பட கழகத்தினர், உள்ளாட்சிப் பிரதிநிதிகள், பொதுமக்கள் அஞ்சலி செலுத்தினர்.

மறைந்த ராஜம் ஜான் அவர்களுக்கு வினு என்ற ஆரோக்கியராஜ் என்ற மகனும், பிந்து என்ற மகளும் உள்ளனர்.

அன்னாரது இறுதிச் சடங்கு நேற்று (25ஆம் தேதி) நடைபெற்றது. பின்னர் திரு இருதயகுமார் கல்வரை தொடர்த்தில் அன்னாரது உடல் நல்லடக்கம் செய்யப்பட்டது.



விளாத்திகுளம் வட்டம் பூசனூர் கிராமத்தில் பசும்பொன் உழுதுதாமலிங்கத் தேவர் திருமகனாரின் 118வது ஜெயந்தி விழாவுக்கு முன்னிட்டு, நடைபெற்ற மாவட்டம் மாட்டு வண்டி எல்லை பந்தயத்தினை விளாத்திகுளம் சட்டமன்ற உறுப்பினர், ஜி.வி.மாரக்கையேன் கொடியசைத்து துவக்கி வைத்தார். நிகழ்வில் விளாத்திகுளம் ஒன்றிய செயலாளர் இ.மனுவேல், ஒன்றிய பொருளாளர் முனியசாமி, வடக்கு மாவட்ட வந்தக அணி துணை அமைப்பாளர் பெரிசி முனியசாமி, முன்னாள் ஊராட்சி மன்ற தலைவர் முத்துமாமலிங்கம், கிணைச் செல்வராஜன் பழச்சிவபாண்டியன், முனியசாமி, கருப்பசாமி, உள்ளிட்ட கழக நிர்வாகிகள் பொதுமக்கள் கலந்து கொண்டனர்.